



नेपाल राजपत्र

नेपाल सरकारद्वारा प्रकाशित

खण्ड ६७) काठमाडौं, वैशाख ४ गते, २०७४ साल (संख्या १)

भाग ५

नेपाल सरकार

शिक्षा मन्त्रालयको सूचना

नेपाल सरकारले जाँचबुझ आयोग ऐन, २०२६ को दफा ३ को उपदफा (२) ले दिएको अधिकार प्रयोग गरी जाँचबुझ आयोग गठन गरेकोले सोही दफाको उपदफा (३) को प्रयोजनको लागि यो सूचना प्रकाशन गरिएको छ।

१. जाँचबुझ आयोगको गठन: जाँचबुझ आयोगको गठन देहायबमोजिम हुनेछ-

- | | |
|---|--------------|
| (क) श्री गौरीबहादुर कार्की, पूर्व अध्यक्ष, विशेष अदालत | - अध्यक्ष |
| (ख) डा. उपेन्द्र देवकोटा, गोरखा | - सदस्य |
| (ग) सह सचिव, उच्च तथा प्राविधिक शिक्षा महाशाखा,
शिक्षा मन्त्रालय | - सदस्य-सचिव |

२. जाँचबुझ आयोगको कार्यदेश : मेडिकल र डेण्टल कलेजहरुको सम्बन्धन (विस्तारित कार्यक्रम तथा नयाँ कार्यक्रम समेत), परीक्षा शुल्क र सिट सङ्ख्या निर्धारण लगायत अन्य कार्यहरुको सम्बन्धमा त्रिभुवन विश्वविद्यालय, काठमाडौं विश्वविद्यालय र नेपाल मेडिकल काउन्सिलका पदाधिकारीहरुबाट हालसम्म भए गरेका काम कारबाही तथा बी.पी. कोईराला स्वास्थ्य विज्ञान प्रतिष्ठान अन्तर्गत चिकित्सा

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

शिक्षाका परीक्षा र विद्यार्थी भर्नामा भएका विवादित गतिविधि समेतका विषयमा जाँचबुझ गरी आवश्यक कारबाहीका लागि नेपाल सरकारसमक्ष राय सहितको प्रतिवेदन पेश गर्ने ।

३. जाँचबुझ आयोगको कार्याविधि : आयोगको कार्याविधि आयोगले कार्य प्रारम्भ गरेको मितिले तीन महिनाको हुनेछ ।
४. जाँचबुझ आयोगको कार्यविधि : आयोगको कार्यविधि आयोग आफैले निर्धारण गरे बमोजिम हुनेछ ।
५. जाँचबुझ आयोगका अध्यक्ष र सदस्यको सुविधा : आयोगका अध्यक्ष र सदस्यको सुविधा नेपाल सरकारले तोके बमोजिम हुनेछ ।
६. जाँचबुझ आयोगको सचिवालय : आयोगको सचिवालय शिक्षा मन्त्रालयमा रहनेछ ।
७. जाँचबुझ आयोगका कर्मचारी : आयोगका लागि आवश्यक पर्ने कर्मचारीको व्यवस्था शिक्षा मन्त्रालयले मिलाउनेछ ।
८. जाँचबुझ आयोगको बजेट : आयोगको लागि आवश्यक पर्ने बजेट अर्थ मन्त्रालयले उपलब्ध गराउनेछ ।

आज्ञाले,
शान्तबहादुर श्रेष्ठ
नेपाल सरकारको सचिव

निर्वाचन आयोगको सूचना

निर्वाचन आयोगले निर्वाचन (कसूर तथा सजाय) ऐन, २०७३ को दफा ३९ को उपदफा (१) ले दिएको अधिकार प्रयोग गरी स्थानीय तहको निर्वाचन सम्बन्धमा सो ऐनको दफा ४१ को उपदफा (३) मा उल्लिखित कसूरको अनुसन्धान गरी मुद्दा दायर गर्न सम्बन्धित जिल्लाको जिल्ला प्रहरी कार्यालयका प्रमुखलाई अनुसन्धान अधिकारीको रूपमा तोकेकोले यो सूचना प्रकाशन गरिएको छ ।

आज्ञाले,
गोपीनाथ मैनाली
सचिव